

বিষ্ণুং সর্বেশ্বরেশ্বরম্ । যো বৃণীতে মনোগ্রাহমসত্ত্বাং কুশলীশাসাবিতি চৈবং কেচিৎ  
যোজয়ন্তি । কৈবল্যমেকান্তিত্বং তেন যো নাথঃ সেবনীয়স্তম্ । পুরা তাদৃশত্রিবক্রহাদি-  
লক্ষণদৌৰ্ভাগ্যবত্যাপি । অহো আশ্চর্য্যে । অঙ্গরাগার্পণলক্ষণেন ভগবদ্ধৰ্ম্মাংশেন  
কারণেন সংপ্রতীদং সহোদ্যতামিহ প্রেষ্ঠদিনানি কতিচিন্নয়া । রমস্বেত্যাঙ্গিলক্ষণং  
সৌভাগ্যমযাচতেতি । অতঃ কিমেনে কৃতং পূৰ্ব্বমবধূতেন ভিক্ষুণা । শ্রিয়া হীনে  
লোকেহস্মিন্ গর্হিতেনাধমেন চেতি শ্রীদামবিপ্রমুদিশান্তঃপুৰজীবচনবদেব তথোক্তিঃ ।  
নহু কামুকী সা কিমিতি শ্লাঘ্যতে, তত্রাহ, দুরারাম্যমিতি । যো মনোগ্রাহং প্রাকৃত-  
মেব বিষয়ং বৃণীতে কাময়তে অসাবেব কুশলীষী । সা তু ভগবন্তমেব কাময়তে ইতি  
পরমস্বমণীষিণ্যেবেতি ভাবঃ । তদেবং তস্মৈ কামস্তা ঘেষাদিগণান্তঃপাতিত্বং পরিত্যজ্য  
তেন পাপাবহত্বং পরিত্যজ্যম্ । অথ কামুকত্বাচারোপণাৎধরপানাদিরূপস্তত্র ব্যবহারোহপি  
নাতিক্রমহেতুঃ । যতো লোকবত্তুলীলাকৈবল্যমিতি গায়েন লীলা তত্র স্বভাবত এব  
সিদ্ধা, তত্র চ শ্রীভুলীলাদিভিস্তস্মৈ তাদৃশলীলায়াঃ শ্রীবৈকুণ্ঠাদিষু নিত্যসিদ্ধত্বেন স্বতন্ত্র-  
লীলাবিনোদস্তা তস্মাভিরুচিতত্বাবগমাং তাদৃশলীলারসমোহস্বাভাবিকং ভগবদ্ভাগনহু-  
সম্ভানমপি কামুকত্বাদিমননমপি চ তদভিরুচিতত্বেনৈবাবগম্যতে । তথা তৎ প্রেমসী-  
জনানামপি তৎস্বরূপশক্তিবিশিষ্টত্বেন পরমশুদ্ধরূপত্বাং ততো ন্যূনত্বাভাবাচ্চ তদধরপানা-  
দিকমপি নানরূপং পূৰ্ব্বযুক্ত্য তদভিরুচিতমেব চ । ন চ প্রাকৃতবামাজনে দোষঃ  
প্রসঙ্গনীয়ঃ । তদযোগ্যং তাদৃশং ভাবংস্বরূপশক্তিবিশিষ্টত্বঞ্চ প্রাপ্যৈব তদিচ্ছ্যৈব  
তৎপ্রাপ্তেঃ । অথ পাপশ্রবণেন চ ন পাপাবহোহসৌ কামঃ, তদশ্রবণাদেব । অতঃ  
পতিভাবযুক্তে চ তত্র স্বতরাং ন দোষঃ, প্রত্যুত স্তুতিঃ শ্রয়তে—যাং সম্পর্য্যচরন্ প্রেমা  
পাদসম্বাহনাদিভিঃ । জগদগুরুং ভক্তবুদ্ধ্যা তাসাং কিং বর্ণ্যতে তপ ইতি । মহাহু-  
ভাবমুনীনামপি তদ্ভাবঃ শ্রয়তে । যথা শ্রীমধ্বাচার্য্যধ্বতং মহাকৌশল'বচনম্ “অগ্নিপুত্রা  
মহাত্মানস্তপসাস্ত্রীত্বমাপিরে । ভর্তারঞ্চ জগৎযোনিং বাসুদেবমজং বিভূমি”তি । অতএব  
বন্দিতং পতিপুত্রস্বহৃদভ্রাতৃ ইত্যাদিনা । অথোপপতিভাবেন পাপাবহোহসৌ । যৎ  
পত্যপত্যস্বহৃদামনুবৃত্তিরঙ্গিত্যাদিনা তাভিরেবোত্তরিতত্বাং । গোপীনাং তৎপতী-  
নাঙ্কেত্যাদিনা শ্রীশুকদেবেন চ । ন পারস্মৈহং নিরবত সংযুজাং স্বসাধুকৃত্যং বিবু-  
ধাযুধাপি ইত্যত্র নিরবতসংযুজামিত্যেনে স্বয়ং শ্রীভগবতা চ । তাদৃশানামগ্ৰেষামপি  
তদ্ভাবো দৃশ্যতে । যথা পাদোত্তরথগুবচনমপুরা মহর্ষয়ঃ সর্কে দণ্ডকারণ্যবাসিনঃ । দৃষ্টা  
রামং হরিং তত্র ভোক্তুমৈচ্ছন্ সুবিগ্রহম্ ॥ তে সর্কে জীত্বমাপনঃ সমুদ্ভুতাস্চ গোকুলে ।  
হরিং সংপ্রাপ্য কামেন ততো মুক্তা ভবার্ণবাদিতি । অতঃ পুরুষেষপি জীত্বাবেনোদ্ভ-  
বান্দগবদ্বিষয়ত্বাং ন প্রাকৃতকামদেবোদ্ভাবিতঃ প্রাকৃতঃ কামোহসৌ, কিন্তু সাক্ষাৎস্ব-  
মগ্নত্ব ইতি শ্রবণাং আগমাদৌ তস্য কামত্বেনোপাসনাচ্চভগবদেকোদ্ভাবিতোহপ্রাকৃত  
এবাসৌ কাম ইতি জ্ঞেয়ম্ । শ্রীমদ্বাদীনাং পরমভক্তানামপি চ তৎশ্লাঘা শ্রয়তে,  
এতাঃ পরং তহুভূতো ভুবি গোপবধূঃ ইত্যাদৌ । কিং বহুনা শ্রুতীনামপি তদ্ভাবো  
বৃহদ্বামনে প্রসিদ্ধঃ । যতস্তত্র শ্রুতয়োহপি নিত্যসিদ্ধগোপিকাভাবাভিলাষিণ্যস্ত-  
রূপেণৈব তদগণান্তঃপাতিত্বোবভূবুরিতি প্রসিদ্ধিঃ । এতৎ প্রসিদ্ধিস্থচকমেবৈতদ্বক্তং